

174932 - ئايالنىڭ ئېرىنىڭ رۇخسەتسىز چېچىنى بويىشى ۋە كېسىشىنىڭ ھۆكۈمى

سۇئال

ئەرنىڭ ئايالنىڭ چېچىنى كېسىش ۋە بوياشتىن چەكلىشى توغرىمۇ؟، ئايال شەرىئەتتە يولغا قويغان ئىشلارنى ئېرى رازى بولمىغان ئەھۋال ئاستىدا قىلىشىچۇ؟ گۇناھ - مەئسىيەت بولمايدىغان ئىشلاردا ئايالنىڭ ئېرىگە ئىتائەت قىلىشىنىڭ چەك-چىگراسى نېمىلەردىن ئىبارەت؟.

تەپسىلىي جاۋاب

بارلىق ھەمدۇ-سانا ۋە ماختاشلار ئاللاھقا خاستۇر.

ئايالنىڭ ئېرىگە ئىتائەت قىلىشى ۋاجىپ بولىدۇ، چۈنكى ئەر ئۇ ئايالنىڭ ھامىيىسى ئاستىدا بولغانلىقى ئۇچۇندۇر. بۇ ھەقتە ئاللاھتائالا مۇنداق دەيدۇ: **الرِّجَالُ قَوْمُونَ عَلَى النِّسَاءِ** تەرجىمىسى: **ئەرلەر ئاياللارنىڭ ھامىيلىرىدۇر** [سۈرە نىسا 34-ئايەتنىڭ بىر قىسمى].

ئىبنى كەسىر(ئاللاھ ئۇنىڭغا رەھمەت قىلسۇن)، ئەلى ئىبنى ئەبى تەلھەنىڭ ئىبنى ئابباس رەزىيەللاھۇ ئەنھۇدىن **ئەرلەر ئاياللارنىڭ ھامىيلىرىدۇر** دېگەن ئايەتنى تۆۋەندىكىدەك تەپسىرلىگەنلىكىنى بايان قىلىدۇ: ئەرلەر ئاياللارنىڭ ئەمىرلىرى. يەنى ئاياللارنىڭ ئەرلىرىگە ئىتائەت قىلىشى، ئاللاھ بۇيرۇغان ئىشلاردا ۋە ئۆز ئەھلىگە ياخشىلىق قىلىشتا، ئېرىنىڭ مال-دۇنياسىنى مۇھاپىزەت قىلىشتا بولىدۇ دېگەن. شۇنىڭغا ئوخشاشلا مۇقاتىل ۋە سەددى، دەھھاكلارمۇ شۇنداق دېگەن. [تەپسىر ئىبنى كەسىر 2293].

ئايالنىڭ ئېرىگە ئىتائەت قىلىشى ۋاجىپ بولغان ئىشلار ئىچىدىن، تۆۋەندىكى ئىككى تۈرلۈك ئىش مۇستەسنادۇر:

بىرىنچى: گۇناھ - مەئسىيەتكە ئىلىپ بارىدىغان ئىشلاردا ئەرگە ئىتائەت قىلمايدۇ. يەنى ۋاجىپ بولغان ئىشلارنى تەرك قىلىش ياكى ھارام ئىشلارنى قىلىشقا بۇيرۇلغاندا، ئايالنىڭ ئېرىگە ئىتائەت قىلىشى جايز بولمايدۇ. بۇ ھەقتە پەيغەمبىرىمىز مۇھەممەد ئەلەيھىسسالام مۇنداق دېگەن: **ئاللاھقا ئاسىيلىق قىلىش بەدىلىگە، بەندىگە ئىتائەت قىلىش يوق**. [بۇخارى رىۋايىتى 6830- ۋە مۇسلىم رىۋايىتى 1840- ھەدىسلەر].

ئىككىنچى: ئەرگە ئىتائەت قىلىش نەتىجىسىدە، ئايال ئۇچۇن زىيانلىق ياكى ئۇ ئايالنىڭ ھوقۇقى دەخلىگە ئۇچراشقا ئىلىپ بارىدىغان ئىشلار بولسا، بۇ ھالەتتە ئايالنىڭ ئېرىگە ئىتائەت قىلىشى ۋاجىپ بولمايدۇ. پەيغەمبىرىمىز مۇھەممەد ئەلەيھىسسالام بۇ ھەقتە مۇنداق دېگەن: **شۈبھىسىزكى، ئىتائەت قىلىش ياخشى ئىشلاردا بولىدۇ**. [بۇخارى رىۋايىتى].

يەنە بىر ھەدىستە پەيغەمبەر ئەلەيھىسسالام مۇنداق دەيدۇ: **ئۆزىڭمۇ ۋە باشقىلارغىمۇ زىيان بەتكۈزۈش يوق**. [ئىبنى ماجە ۋە دار

قۇتۇنى رىۋايىتى].

ئايالنىڭ چېچىنى كېسىشى ۋە بويىشى شەرتلىك ئەھۋالدا جايز بولۇپ، ئۇلارنىڭ ئەرلەرگە، كاپىر ۋە پاسىق ئاياللارغا ئوخشىۋېلىشتىن ساقلىنىشى ھەمدە قارا بويىقتا بويىماسلىقى كېرەك.

ئەگەر ئېرى ئايالنىڭ چېچىنى كېسىش ۋە بويىشىغا رۇخسەت قىلمىسا، ئۇ ئىشلارنى قىلىشى جايز بولمايدۇ. شۇنداقلا ئەر ئايالنى گۇناھ ئىشلارغا بۇيرۇمىسىلا، ئۇنىڭغا بويىسۇنۇشى لازىم بولىدۇ.

چاچ ئاياللارنىڭ گۈزەللىكىنى نامايەن قىلىدىغان ئاساسلىق ئامىل ئىكەنلىكىدە شەك يوق. شۇنداقلا ئايالنىڭ ئۆز ئېرى ئۈچۈن گۈزەللىنىشى ئەرنىڭ ھەققىدىندۇر.

ئاللاھ ھەممىدىن توغرىسىنى بىلگۈچىدۇر.

تەكشۈرۈپ بېكىتكۈچى: نىزامىدىن تەمكىنى